



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ១១៤៦ សហវ. ៧៧៦

ប្រកាស

ស្តីពី

ការផ្តល់សេវាសាធារណៈរបស់អគ្គនាយកដ្ឋានពន្ធដារ នៃក្រសួងសេដ្ឋកិច្ច និងហិរញ្ញវត្ថុ

សាធារណៈ

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញបទបញ្ជាលេខ ០៤ បប. ចុះថ្ងៃទី១៥ ខែវិច្ឆិកា ឆ្នាំ២០០៦ របស់រាជរដ្ឋាភិបាល ស្តីពីការពង្រឹងការគ្រប់គ្រងចំណូលមិនមែនសារពើពន្ធ
- បានឃើញប្រកាសលេខ ២៧២ សហវ.ប្រក ចុះថ្ងៃទី១៧ ខែមីនា ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការដាក់ឱ្យប្រើប្រាស់បង្កាន់ដៃបង់ប្រាក់
- បានឃើញសារាចរណែនាំលេខ ០០៥ សហវ ចុះថ្ងៃទី១៧ ខែមីនា ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការគ្រប់គ្រងបង្កាន់ដៃបង់ប្រាក់
- បានឃើញប្រកាសលេខ ៩៧០ សហវ.ប្រក ចុះថ្ងៃទី២៧ ខែធ្នូ ឆ្នាំ២០១២ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវាសាធារណៈរបស់អង្គភាពក្រោមឱវាទក្រសួងសេដ្ឋកិច្ច និងហិរញ្ញវត្ថុ
- យោងតាមតម្រូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ

ទំព័រទី ១ នៃ ៣ *4* *1K*

សម្រេច

ប្រការ ១._

អនុញ្ញាតឱ្យអគ្គនាយកដ្ឋានពន្ធដារ អនុវត្តការប្រមូលចំណូលពីកម្រៃសេវាសាធារណៈ ដើម្បីជាតុណ្ហប្រយោជន៍ដល់ថវិកាជាតិ។

សេវាសាធារណៈដែលផ្តល់ដោយអគ្គនាយកដ្ឋានពន្ធដារ ត្រូវបានរៀបចំជាកម្រងសេវាសាធារណៈ ដែលមានរាយការណ៍មិត្តអំពីតម្លៃសេវា រយៈពេលផ្តល់សេវា និងសុពលភាព ទៅតាមប្រភេទសេវាសាធារណៈនីមួយៗ ដូចមានចែងនៅក្នុងតារាងឧបសម្ព័ន្ធដែលភ្ជាប់នឹងប្រកាសនេះ។

ប្រការ ២._

អគ្គនាយកដ្ឋានពន្ធដារត្រូវផ្សព្វផ្សាយជាសាធារណៈ ជាពិសេសនៅកន្លែងផ្តល់សេវា នូវស្តង់ដារសេវាក្នុងនោះរួមមាន ÷ តារាងកម្រងសេវាសាធារណៈ និងសំណុំឯកសារពាក់ព័ន្ធនឹងការផ្តល់សេវាសាធារណៈ។

អគ្គនាយកដ្ឋានពន្ធដារត្រូវរៀបចំឱ្យមានកន្លែងទទួលបណ្តឹងតវ៉ា ដែលអាចកើតមានឡើងជាយថាហេតុជាពិសេសក្នុងករណីមានការអនុវត្តខុសពីស្តង់ដារសេវា ឬមានការយកកម្រៃលើសការកំណត់ ឬមានការយឺតយ៉ាវជាដើម។

ប្រការ ៣._

អគ្គនាយកដ្ឋានពន្ធដារមានភារកិច្ចប្រមូលចំណូល កត់ត្រាតាមដានប្រាក់ចំណូល និងរៀបចំឯកសារសម្រាប់ការកត់ត្រាឆ្លុះបញ្ចាំងក្នុងកិច្ចប្រតិបត្តិការចំណូលថវិកាជាតិ។

ប្រការ ៤._

រាល់ការប្រមូលចំណូលជាសាច់ប្រាក់ ឬជាមូលប្បទានបំត្រពីកម្រៃសេវាសាធារណៈ ដូចមានចែងនៅក្នុងតារាងឧបសម្ព័ន្ធដែលភ្ជាប់នឹងប្រកាសនេះ ត្រូវប្រើប្រាស់បង្កាន់ដៃបង់ប្រាក់ ដែលបើកផ្តល់ដោយអគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធ នៃក្រសួងសេដ្ឋកិច្ច និងហិរញ្ញវត្ថុ ស្របតាមប្រកាសលេខ ២៧២ សហវ.ប្រក ចុះថ្ងៃទី១៧ ខែមីនា ឆ្នាំ២០១១ ស្តីពីការដាក់ឱ្យប្រើប្រាស់បង្កាន់ដៃបង់ប្រាក់ និងសាវចរណែនាំលេខ ០០៥ សហវ ចុះថ្ងៃទី១៧ ខែមីនា ឆ្នាំ២០១១ ស្តីពីការគ្រប់គ្រងបង្កាន់ដៃបង់ប្រាក់ របស់ក្រសួងសេដ្ឋកិច្ច និងហិរញ្ញវត្ថុ។

ប្រការ ៥._

អគ្គនាយកដ្ឋានពន្ធដារត្រូវកំណត់ទីតាំងជាក់លាក់ និងមានមន្ត្រីប្រចាំការដែលមានលក្ខណៈជាច្រកចេញចូលតែមួយ នៅទីតាំងដែលបានកំណត់ ដើម្បីទទួលបម្រើសេវាជូនអតិថិជនឱ្យបានទាន់ពេលវេលា តាមការកំណត់។



ទំព័រទី ២ នៃ ៣



ប្រការ ៦._

អគ្គនាយកដ្ឋានពន្ធដារត្រូវធ្វើរបាយការណ៍ស្ថានភាព ស្តីពីការអនុវត្តចំណូលប្រចាំខែ និងប្រចាំឆ្នាំ ជូនរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។ របាយការណ៍នេះ ត្រូវចម្លងជូនអគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធ ដើម្បីតាមដានការអនុវត្តចំណូល។

ប្រការ ៧._

កម្រងសេវាសាធារណៈ ដូចមានចែងនៅក្នុងតារាងឧបសម្ព័ន្ធដែលភ្ជាប់នឹងប្រកាសនេះ អាចកែប្រែបាន តាមការចាំបាច់តាមរយៈប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

ប្រការ ៨._

ប្រកាសលេខ ៩៧០ សហវ.ប្រក ចុះថ្ងៃទី២៧ ខែធ្នូ ឆ្នាំ២០១២ ស្តីពីការផ្តល់សេវាសាធារណៈរបស់អង្គភាព ក្រោមឱវាទក្រសួងសេដ្ឋកិច្ច និងហិរញ្ញវត្ថុ និងបទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជា និរាករណ៍។

ប្រការ ៩._

អគ្គលេខាធិការ នាយកខុទ្ទកាល័យ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធដារ អគ្គនាយកនៃអគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធ អគ្គនាយក ប្រធាននាយកដ្ឋាន និង ប្រធានអង្គភាពពាក់ព័ន្ធក្រោមឱវាទក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុកអនុវត្តប្រកាសនេះ តាមភារកិច្ច រៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ១៥ ខែ ធ្នូ ឆ្នាំ២០១៥


រដ្ឋមន្ត្រី




បណ្ឌិត អូន ព័ន្ធមុនីរ័ត្ន


- កន្លែងទទួល ÷
- ទីស្តីការគណៈរដ្ឋមន្ត្រី
 - ក្រសួងមុខងារសាធារណៈ
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
 - អាជ្ញាធរសវនកម្មជាតិ
 - អង្គភាពប្រឆាំងអំពើពុករលួយ
 - សាលារាជធានី ខេត្ត
- « ដើម្បីជូនជ្រាប »
- ដូចប្រការ ៩ « ដើម្បីមុខការ »
 - រាជកិច្ច
 - ឯកសារ កាលប្បវត្តិ

គណនេយ្យសង្ខេបនិងសង្ខេបប្រភេទទី១ ២០២១ សហគ.ប្រភេទទី១ ២០២១ ទំព័រ ២២០១៥
ស្តីពីការផ្ទេរសេវាសាងសង់: មេស្តង្គនាស្នាក់នៅស្នាក់នៅ ទីស្នាក់នៅស្នាក់នៅ និងស្នាក់នៅ


ល.រ	បរិយាយ	តម្លៃសេវា	រយៈពេលផ្តល់សេវា (ថ្ងៃធ្វើការ)	សុពលភាព
១	សេវាចុះបញ្ជីពន្ធដារតាមរបបស្វ័យប្រកាស - វិញ្ញាបនបត្រចុះបញ្ជីពន្ធដារ (អ.ត.ប) - ប័ណ្ណសម្គាល់ការចុះបញ្ជីពន្ធដារ - ប័ណ្ណពន្ធប៉ាតង់	៤០០ ០០០ រៀល	រយៈពេលផ្តល់សេវា (ថ្ងៃធ្វើការ) - ៧-១០ថ្ងៃ (នៅរដ្ឋបាលសារពើពន្ធ) - ១-៧ថ្ងៃ (តាមរយៈប្រព័ន្ធអេឡិចត្រូនិច) 	គ្មានកាលកំណត់ រហូតបិទសហគ្រាស
២	សេវាចុះបញ្ជីពន្ធដារតាមរបបម៉ៅការ - ប័ណ្ណសម្គាល់ការចុះបញ្ជីពន្ធដារ - ប័ណ្ណពន្ធប៉ាតង់	២០ ០០០ រៀល		
៣	សេវាធ្វើបច្ចុប្បន្នភាពព័ត៌មានតាមរបបស្វ័យប្រកាស - វិញ្ញាបនបត្រចុះបញ្ជីពន្ធដារ (អ.ត.ប) - ប័ណ្ណសម្គាល់ការចុះបញ្ជីពន្ធដារ - ប័ណ្ណពន្ធប៉ាតង់	២០០ ០០០ រៀល		
៤	សេវាធ្វើបច្ចុប្បន្នភាពព័ត៌មានតាមរបបម៉ៅការ - ប័ណ្ណសម្គាល់ការចុះបញ្ជីពន្ធដារ - ប័ណ្ណពន្ធប៉ាតង់	១០ ០០០ រៀល		

ល.រ	បរិយាយ	តម្លៃសេវា	រយៈពេលផ្តល់សេវា (ថ្ងៃធ្វើការ)	សុពលភាព
៥	លក់តែម្សៅអាត្មា ៖ - បិទលើកញ្ចប់បារី (ក្នុងមួយសន្លឹក) - បិទលើកេសស្រា ស្រាបៀរ ឬភេសជ្ជៈគ្មានជាតិស្ករ (ក្នុងមួយសន្លឹក)	៥០ រៀល ១០០ រៀល	ភ្លាមៗ	ប្រើប្រាស់តែមួយដង
៦	សេវាទទួលលិខិតប្រកាសពន្ធប្រចាំខែក្នុងរបបស្វ័យប្រកាស - ពន្ធលើប្រាក់បៀវត្ស - ពន្ធកាត់ទុក - អាគរលើតម្លៃបន្ថែម - ប្រាក់ដោះពន្ធលើប្រាក់ចំណេញ/អាគរពិសេសលើទំនិញ និងសេវា មួយចំនួន/អាគរលើការស្នាក់នៅ/អាគរសម្រាប់បំភ្លឺសាធារណៈ/ និង ពន្ធអាករផ្សេងៗទៀត	០ រៀល	១ថ្ងៃ (បើបង់ប្រាក់នៅធនាគាររួច)	១ខែ
៧	សេវាទទួលលិខិតប្រកាសពន្ធប្រចាំឆ្នាំក្នុងរបបស្វ័យប្រកាស - ពន្ធលើប្រាក់ចំណេញ - ពន្ធប៉ាតង់	០ រៀល	១ថ្ងៃ (បើបង់ប្រាក់នៅធនាគាររួច) ១ថ្ងៃ ៣-៧ថ្ងៃ	១ឆ្នាំ



ល.រ	បរិយាយ	តម្លៃសេវា	រយៈពេលផ្តល់សេវា (ថ្ងៃធ្វើការ)	សុពលភាព
៨	សេវាទទួលលិខិតប្រកាសពន្ធក្នុងរបបម៉ោកា - អាករលើផលរបរ - ពន្ធលើប្រាក់ចំណេញ - ពន្ធថ្នាំតង់	០ រៀល	១ថ្ងៃ	៣-៦-១២ខែ
៩	ពន្ធលើអចលនទ្រព្យ	០ រៀល	ភ្លាមៗ	១ឆ្នាំ
១០	ពន្ធលើឈូលដ្ឋះ និងដី	០ រៀល	ភ្លាមៗ	តាមកិច្ចសន្យា
១១	ពន្ធលើដីធ្លីមិនបានប្រើប្រាស់	០ រៀល	១-២ថ្ងៃ	១ឆ្នាំ
១២	ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ	០ រៀល	ភ្លាមៗ	១ឆ្នាំ
១៣	ពន្ធតែមប្រើ (ផ្នែកផ្សាយពាណិជ្ជកម្ម/ផ្នែកឃីហោ)	០ រៀល	ភ្លាមៗ	១ឆ្នាំ
១៤	ពន្ធសត្តយាត	០ រៀល	ភ្លាមៗ	១ខែ
១៥	អាករលើការស្នាក់នៅ « របបម៉ោកា »	០ រៀល	ភ្លាមៗ	១ខែ
១៦	អាករបំប៉នសាធារណៈ « របបម៉ោកា »	០ រៀល	ភ្លាមៗ	១ខែ
១៧	ពន្ធប្រចាំប្រតិបត្តិការផ្ទេរកម្មសិទ្ធិ ឬសិទ្ធិកាន់កាប់អចលនទ្រព្យ ចំពោះ - ផ្ទេរអចលនទ្រព្យមិនស្ថិតក្រោមរូបភាពជាប្រទានកម្ម ឬជាសន្តតិកម្ម - ផ្ទេរអចលនទ្រព្យដែលមានតម្លៃចាប់ពី ១០០លានរៀល ឬ មានប្រាក់ពន្ធចាប់ពី ៤លានរៀល ឡើងទៅ	៤០០ ០០០ រៀល	៤-៨ថ្ងៃ	

ល.រ	បរិយាយ	តម្លៃសេវា	រយៈពេលផ្តល់សេវា (ថ្ងៃធ្វើការ)	សុពលភាព
១៨	ពន្ធប្រថាប់ត្រាលើការផ្ទេរកម្មសិទ្ធិ ឬសិទ្ធិកាន់កាប់អចលនទ្រព្យ ចំពោះ - ផ្ទេរអចលនទ្រព្យក្រោមរូបភាពជាប្រទានកម្ម ឬជាសន្តតិកម្ម - ផ្ទេរអចលនទ្រព្យដែលមានតម្លៃក្រោម ១០០លានរៀល ឬ មានប្រាក់ពន្ធក្រោម ៤លានរៀល	០ រៀល	៤-៨ថ្ងៃ	
១៩	ពន្ធប្រថាប់ត្រាលើការផ្ទេរកម្មសិទ្ធិ ឬសិទ្ធិកាន់កាប់មធ្យោបាយដឹកជញ្ជូន ឬយានជំនិះគ្រប់ប្រភេទ	០ រៀល	២-៥ថ្ងៃ	
២០	ពន្ធប្រថាប់ត្រាលើការផ្ទេរភាគហ៊ុនរបស់ក្រុមហ៊ុន	០ រៀល	៤-៨ថ្ងៃ	
២១	កិច្ចសន្យាដាក់ផ្គត់ផ្គង់ទំនិញ ឬសេវាដែលប្រើប្រាស់ថវិការដ្ឋ	០ រៀល	១-៣ថ្ងៃ	
២២	ពន្ធប្រថាប់ត្រាលើឯកសារមានលក្ខណៈគតិយុត្តិ - លិខិតស្តីពីការបង្កើតក្រុមហ៊ុន - លិខិតស្តីពីការរំលាយក្រុមហ៊ុនបញ្ចូលគ្នា - និងលិខិតស្តីពីការបិទក្រុមហ៊ុន	០ រៀល	(បន្ទាប់ពីលទ្ធផលសវនកម្ម)	
២៣	សេវាបញ្ជាក់កាតព្វកិច្ចសារពើពន្ធ	០ រៀល	៤-៨ថ្ងៃ	(បន្ទាប់ពីលទ្ធផលសវនកម្ម)
២៤	សេវាប្រឹក្សាអំពីនីតិវិធីសារពើពន្ធ	០ រៀល	ភ្លាមៗ	



ល.រ	បរិយាយ	តម្លៃសេវា	រយៈពេលផ្តល់សេវា (ថ្ងៃធ្វើការ)	សុពលភាព
២៥	សេវាផ្តល់បំណុលបង់ពន្ធ ÷ - ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ - ពន្ធលើអចលនទ្រព្យ	៥ ០០០ រៀល ៥ ០០០ រៀល	ក្នុងពេលប្រកាសបង់ពន្ធ	អចិន្ត្រៃយ៍
២៦	សេវាបង់ថ្លៃសិក្សាវិជ្ជាភ្នាក់ងារសេវាកម្មពន្ធដារនៅសាលាជាតិពន្ធដារ	១ ០០០ ០០០ រៀល	ពេលជាក់ព័ន្ធ	ប្រើប្រាស់តែមួយដង
២៧	សេវាផ្តល់សិទ្ធិប្រឡងនៅសាលាជាតិពន្ធដារ (សិក្ខាកាមឆ្លងកាត់ វគ្គបណ្តុះបណ្តាលនៅសាលាជាតិពន្ធដារ) - ប្រឡងលើកទី១ និងទី២ - ប្រឡងចាប់ពីលើកទី៣ ឡើងទៅ	៨០ ០០០ រៀល ១០០ ០០០ រៀល	ពេលជាក់ព័ន្ធ	ប្រើប្រាស់តែមួយដង
២៨	សេវាផ្តល់សិទ្ធិប្រឡងនៅសាលាជាតិពន្ធដារ (សិក្ខាកាមមិនបានឆ្លងវគ្គ បណ្តុះបណ្តាលនៅសាលាជាតិពន្ធដារ)	៥០០ ០០០ រៀល	ពេលជាក់ព័ន្ធ	ប្រើប្រាស់តែមួយដង

កំណត់សម្គាល់៖ ចំពោះសេវា "លក់តែម្សៅអាករ សម្រាប់បិទលើកញ្ចប់បារី" ដែលមានតម្លៃ ៥០ រៀល ក្នុងមួយសន្លឹក និងចាប់អនុវត្តនៅពេលដែលសន្លឹកតែម្សៅប្រភេទនេះ ត្រូវបានបោះពុម្ព និងមានការសម្រេចឱ្យប្រើប្រាស់ជាផ្លូវការ។ ក្នុងករណីមិនទាន់មានការសម្រេចឱ្យប្រើប្រាស់សន្លឹកតែម្សៅប្រភេទនេះនោះ ត្រូវបន្តប្រើប្រាស់សន្លឹកតែម្សៅប្រភេទចាស់ ដែលមានតម្លៃ ៤,២ រៀល ក្នុងមួយសន្លឹក។

